

Бо Фармоиши Директори Агентии омори
назди Президенти Ҷумҳурии Тоҷикистон
аз 24.01 соли 2018 таҳти №10
тасдиқ карда шудааст.

Дастурмали пур кардани шакли ҳисоботи омории № 1 - ФИ (семоҳа) «Нишондиҳандаҳои намуди фаъолияти иқтисодии корхона» (ташкилот)

Корхонаҳо, ташкилотҳо, муассисаҳо ва иттиҳодияҳо, сарфи назар аз шакли моликияташон, инчунин корхонаҳое, ки бо сармоягузории хориҷӣ фаъолият доранд, корхонаҳо ва иттиҳодияҳои ҷамъиятӣ ва дигар субъектҳои хоҷагидор, ки ашҳоси ҳуқуқӣ мебошанд, (ғайр аз муассисаҳои молиявӣ, суғуртавӣ ва буҷетӣ) шакли № 1-ФИ-ро пур меқунанд. Шакли мазкур умуман дар корхона (ҳамчунин дар воҳиди таъсисотӣ), аз ҷумла дар истеҳсолоти ёрирасон ва қисматҳое, ки дар баланси мустақил қарор доранд, пур карда мешавад.

Дар мавридиҳое, ки воҳиди таъсисотӣ дар доҳили корхона ба якчанд намуди фаъолият машғул аст, воҳидҳои аз рӯи намуди фаъолияти якхела, ки сех ё истеҳсолоти ҷудогона мебошанд ва дар бораи маҳсулот ва ҳароҷоти истеҳсолоти онҳо иттилооти зарурӣ мавҷуд аст, ҷудо карда мешаванд. Шакли № 1-ФИ дорои панҷ фасл мебошад: «*Маҳсулот (кору хизматрасонӣ)*», «*Ҳароҷотҳои ҷорӣ барои истеҳсолот ва фурӯши мол (бе арзиши ашёи фармоишгар)*», «*Ёрии пулӣ ва андоҳҳои вобаста ба фаъолияти ҷорӣ*», «*Захираҳои воситаҳои моддии гардон*», «*Шумораи кормандон*».

Дар фаслҳо ва сутунҳои шакли 1-ФИ маълумотҳои ҷамъбастии корхона ба таври умум ва ҷудогона сабт карда мешаванд. Намуди фаъолияти асосӣ будани хоҷагиашро ҳуди корхона (ташкилот), бо назардошти мансубият ва ҳаҷми маҳсулоти истеҳсолшуда (кору хизмати баҷоовардашуда) ва тақсимот мувофиқи таснифоти намуди фаъолияти иқтисодӣ муайян меқунад.

Асоси фасли I-уми шакли зикршуда «*Маҳсулот (кору хизматрасонӣ)*», нақшай ҳисоби истеҳсоли ҷамъи маҳсулоти дар системаи ҳисобҳои миллӣ тавсияшуда мебошад, ки мувофиқи он истеҳсоли умумии мол ва иҷрои хизмат аз рӯи ҷамъи қисматҳои зерин ҳисоб карда мешавад:

- даромад аз фурӯши молҳо (кору хизматрасонӣ) (бе назардошти ААИ ва аксизҳо), аз он ҷумла «даромад аз фурӯши мол ба хориҷа»;
- молҳо (хизматрасонӣ), ки ба молу хизматрасонии дигар мубодила карда мешаванд;
- молҳо (хизматрасонӣ), ки ба кормандон ба ивази музди меҳнат дода шудааст;
- ройгон ё бо нархи аз ҷиҳати иқтисодӣ ноҷиз ба воҳидҳои таъсисотӣ додани мол (фарқи байни арзиши номиналӣ ва маблағи пардоҳти онҳо);
- маҳсулоте, ки дар доҳили корхона истифода бурда шудааст, аз он ҷумла «маҳсулоте, ки бо усули хоҷагидорӣ истеҳсол карда шудааст (соҳтмон, таъмири асосӣ, истеҳсоли дастгоҳ)»;
- тағиироти захираи маҳсулоти тайёр;
- тағиироти истеҳсолоти нотамом ва маҳсулоти нимтайёри истеҳсоли ҳудӣ;
- ҷамъи истеҳсоли маҳсулоти ҳудӣ;
- даромад аз фурӯши молҳои ҳаридашуда барои фурӯши дубора (бе назардошти ААИ ва аксизҳо)
- даромад аз фурӯши ашёи хом, мавод, маснуоти ҳарид, сӯзишворӣ ва дигар маводҳои барои истеҳсолот ҳаридашуда, ки бе коркард фурӯхта мешаванд;
- дигар даромадҳо.

Дар сатри 01 «Даромад аз фурӯши молҳо (кору хизматрасонӣ) (бе назардошти ААИ ва аксизҳо), аз он ҷумла даромад аз фурӯши мол ба ҳориҷа, ки дар сатри 01-1 ношон дода шудааст», сабт карда мешавад: даромад аз фурӯши маҳсулот ва молҳо, мадохилот аз иҷрои корҳо ва хизматрасонӣ ва ба амал баровардани амалиёти ҳочагидорӣ, ки даромад аз намудҳои маъмули фаъолият мебошад ва корхона дар баҳисобгирии муҳосибӣ мувофиқи шароити эътирофи санадҳои меъёри ба эътибор гирифтааст.

Дар сатри 02 «Молҳо (хизматрасонӣ), молу хизмат» маълумотҳо дар бораи арзиши молҳо ва хизмати бо дигар молу хизматрасонӣ мубодилашуда нишон дода мешавад.

Дар сатри 03 «Молҳои (хизматрасонӣ) ба кормандон ба ивази музди меҳнат маҳсулот медиҳанд» маълумот дар бораи молу хизматҳое, ки корфармоён ба кормандони кироякори ҳуд ба ивази музди меҳнат медиҳанд, аз ҷумла арзиши озуқавории истеҳсолкарда ва дигар молу хизматҳои ба кормандон пешниҳод кардаи корхона, ки барои истеъмолоти дохилий ё истеъмолоти дигар аъзоёни ҳочагии хонавода истифода мегарданд, инъикос карда мешавад.

Дар сатри 04 «Ройгон додани маҳсулот» ба дигар воҳидҳои таъсисотӣ, ба таври ҳайрия додани маҳсулот дарҷ карда мешавад.

Дар сатри 05 «Маҳсулоте, ки дар дохилии корхона истифода шудааст» ба ҳисоби бозпардоҳти қарзҳо, пардоҳти фоизи қарзҳо, додани маҳсулот ва ғайра сабт карда мешаванд. Аз он ҷумла, маҳсулоте, ки бо усули ҳочагидорӣ истеҳсол карда шудааст (соҳтмон, таъмири асосӣ ва истеҳсоли дастгоҳ), ки бо рамзи 05-1 ишора карда шудааст.

Дар сатрҳои 06 ва 07 «Тағиҳоти заҳираҳои маҳсулоти тайёр», «Тағиҳоти истеҳсолоти нотамом ва маҳсулоти нимтайёри истеҳсоли ҳудӣ», ки аз рӯи шакли «Тавозуни муҳосибавӣ» - и ҳисботи солона муайян гардидааст, инъикос карда мешавад.

Дар сатрҳои 08 «Ҷамъи истеҳсоли маҳсулоти ҳудӣ» (ҷамъи сатрҳои 01 то 07) сабт карда машавад.

Дар сатри 09 «Даромад аз фурӯши молҳои ҳаридашуда барои фурӯши дубора (бе назардошти ААИ ва аксизҳо) дарҷ гардидааст. Инчунин аз сатри 09 - арзиши моли бадастомада барои фурӯши дубора дар сатри 09-1 сабт карда шудааст.

Дар сатри 10 «Даромад аз фурӯши ашёи ҳом, мавод, маснуоти ҳарид, сӯзишворӣ ва дигар заҳираҳои барои истеҳсолот ҳаридашуда, ки бе коркард фурӯҳта мешавад» нишон дода мешавад. Инчунин аз сатри 10 - арзиши бақияи заҳираҳои аз нав фурӯхташуда дар сатри 10-1 сабт карда шудааст.

Дар сатри 11 «Дигар даромадҳо» сабт карда мешаванд.

Дар фасли II «Ҳароҷотҳои ҷорӣ барои истеҳсолот ва фурӯши мол (бе арзиши ашёи фармоишгар)» маълумот дар бораи ҳароҷотҳои истеҳсоли маҳсулот (кору хизмат), ки ба тамоми ҳаҷми истеҳсолоти корхона (ташкилот) аз рӯи намудҳои фаъолияти асосӣ дар давраи ҳисботӣ даҳл дорад, дарҷ карда мешавад.

Дар сатри 12 «Ашёи ҳом ва мавод (бе назардошти арзиши молҳои бозфурӯҳташуда)» инъикос карда мешавад: арзиши ашёи ҳоми аз берун ҳаридашуда, ки ба таркиби маҳсулоти истеҳсолшуда дохил мешаванд ва дар мавриди тайёр кардани маҳсулот асосӣ онро ташкил медиҳад; маводҳое, ки барои нигоҳдорӣ, истифода ва таъмири ҷорӣ таҷҳизот заруранд, асбобу анҷоми ченкунанда, дастгоҳҳои лабараторӣ, ки ба фондҳои асосӣ дохил намешаванд, либосу пойафзоли ҷорӣ, ҳӯрокҳои маҳсуси кормандон ва ашёи арzonбаҳо. Инчунин

аз сатри 12 - арзиши молҳои бадастомада, ки барои тайёр намудани хӯрок ва нӯшокиҳо истифода бурда шудааст, дар сатри 12-1 нишон дода мешаванд.

Дар сатри 13 «Қисмҳои тақмилқунандай маснуот ва маҳсулоти нимтайёри харидашуда(бе назардоши арзиши молҳои бозфурӯҳташуда)» инъикос меёбанд: арзиши маводи харидашуда, ки дар рафти истеҳсоли маҳсулот барои таъмини раванди мұтадили технологӣ, барои борпеч кардани маҳсулот ё маҳсулоти нимтайёр, ки эҳтиёчоти истеҳсолио ҳочагӣ сарф мешаванд ва барои санчишу назорати сифати маҳсулот истифода мегарданد.

Дар сатри 14 «Сўзишворӣ(бе назардоши арзиши молҳои аз нав фурӯҳта шуда)» ҳамаи намудҳои сўзишворӣ, ки дар истеҳсоли ҳамаи намуди барқ, барои гармидихӣ ва ғайра сарф карда мешаванд, инъикос меёбанд.

Дар сатри 15 «Барқ» инъикос карда мешаванд: намудҳои барқ, ки барои корҳои технологӣ ва дигар эҳтиёчоти истеҳсолио ҳочагии корхона сарф мешаванд, харочоти корхона барои истеҳсоли қувваи барқ ва дигар намудҳои барқ, харочотҳо барои трансформатсия ва интиқоли барқи харидашуда то ба маҳалли истеъмоли он.

Дар сатри 16 «Музди меҳнат ва хизматрасонӣ, ки хусусияти истеҳсолӣ доранду ташкилотҳои беруна иҷро кардаанд» сабт карда мешаванд: пардохти музди хизмати нақлиёти ташкилотҳои беруна оид ба ҳамлу нақли бор дар дохили корхона, музди қашондани маҳсулот то истоҳи интиқол, аз ҷониби ташкилотҳои беруна иҷро карда шудани амалиёти ҷудогона оид ба тайёр кардани маҳсулот, коркарди ашёи хом ва мавод, гузаронидани озмоиш барои муайян намудани сифати ашёи хом ва маводи истифодашаванда, таъмири воситаҳои асосӣ (бино ва иншоот, мошину дастгоҳҳо).

Дар сатри 17 «Пардохти дигар хизматрасониҳо» сабт карда мешаванд.

Дар сатри 18 «Иҷорапулӣ» навишта мешавад: маблағе, ки истифодабарандай моли асосӣ мувофиқи қарордод ба соҳибаш мепардозад, аз он ҷумла иҷорапулӣ барои биноҳо ва иншоот, ки дар сатри 18-1 нишон дода мешавад.

Дар сатри 19 «Харочоти намояндагӣ» харочоти қабули меҳмонони гуногун сабт карда мешавад.

Дар сатри 20 «Харочоти сафари хизматӣ» харочотҳои сафари хизматӣ нишон дода мешавад, ки аз он дар сатри 20-1 харочоти шабонарӯзӣ сабт карда мешавад.

Дар сатри 21 «Фарсадашавии дороши ғайримоддӣ» дарҷ карда мешавад: фарсоиши техникаи ҳисоббарор, ки барномаҳоро таъмин менамояд, асарҳои ғалатии жанрҳои шавқангез, инчуни дигар фондҳои асосии ғайримоддӣ, ки барои истифодаи зиёда аз яксол таъин шудааст.

Дар сатри 22 «Фонди музди кори кормандони ҳайати дар рӯйхатбуда ва ғайрирӯҳат бо пул ва маҳсулот» харочоти пардохти музди меҳнати кормандони асосии истеҳсолии корхона (ташкилот) бо пул ва маҳсулот, аз ҷумла музди мустақими кор, ҳамаи намудҳои мукофот ва инъом ба коргарону хизматчиён, пардохтҳои ҷубронпулӣ ва ҳавасмандкунӣ, пардохтҳои кафолатнок, вобаста ба тартиби кор ва шароити меҳнат мувофиқи қонунгузорӣ дар мавридҳои ҳозир нашудан ба кор (пардохти рухсатҳои ҳарсола ва рухсатҳои иловагӣ, ҷубронпулӣ барои истифода накардани рухсатии меҳнатӣ, пардохти музди рухсатии иловагӣ ба кормандон мувофиқи шартномаи колективӣ, аз он ҷумла ба заноне, ки ба тарбияи қӯдакон машғуланд, пардохти музди бекористӣ ва пардохти музди истеҳсоли маҳсулоте (кору хизмат), ки на бо гуноҳи корманд ботил эътироф шудааст, ва ғайраро инъикос менамояд).

Ба харочоти музди меҳнат дохил карда намешаванд: даромадхое, ки кормандон дар намуди маблағ аз рӯи саҳмия ва пасандози аъзои колективи меҳнатӣ дар амволи корхона ба пардохт ҳисоб карда шудаанд, (ҳаққи саҳму фоизҳо), кӯмакпулӣ аз рӯи суғуртаи иҷтимоӣ, пардохтҳои ҷубронпулӣ барои нон ва дигар маҳсулот, ки мувофиқи қарори Ҳукумати Ҷумҳурии Тоҷикистон дода мешаванд, ҳаққи қалам, мукофотпулӣ барои ихтироот, таклифҳои ратсионализаторӣ, иловапулӣ ба нафақа ва дигар намудҳои пардохте, ки бевосита ба музди меҳнат вобастагӣ надоранд.

Дар сатри 23 «Маблағҷудокуни ҳамаи намудҳои суғуртаи иҷтимоӣ ба фонди музди меҳнат» маълумот дар бораи маблағе, ки ба андозаи мувофиқи қонунгузории амалкунанда ҷудо кардашуда сабт карда мешавад.

Дар сатри 24 «Ёрдампулии иҷтимоӣ аз ҳисоби маблағи корхона» дарҷ карда мешавад: ёрдампулии иҷтимоӣ, ки аз ҳисоби маблағи корхона ба кормандони худ пардохта мешавад; ин ёрдампулӣ маблағест, ки корфармоён ба кормандони худ бевосита бе ҷалби тарафи сеюм, масалан, ширкати суғуртавӣ ё фонди иҷтимоӣ ҷудо кардаанд; ёрдампулӣ ба нисбати гум кардани қобилияти корӣ аз сабаби бардоштани ҷароҳати истеҳсолотӣ (подошти зараре, ки ба саломатии корманд дар вақти иҷрои вазифаи меҳнатӣ расидааст, ҷубронпулие, ки ба андозаи муқарраркардаи қонунгузорӣ ба заноне дода мешавад, ки то ба синни муқаррар кардаи қонун расидани қӯдак ба рухсатии тарбияи қӯдак баромадаанд, иловапулӣ ба нафака, ёрдампулии яқвақта, ки ба нафақагирони собиқадори меҳнат дода мешавад, ёрдампулӣ ба сабаби аз вазифа озод шудани корманд ба нисбати барҳам ҳӯрдани корхона, ихтизор шудани шумораи кормандон ва ғайра).

Дар сатри 25 «Фарсудашавии фондҳои асосӣ» навишта мешавад: маблағгузорӣ барои барқарроркунии фондҳои асосии истеҳсолӣ, бо назардоши фарсудашавии бошитоби қисматҳои дороиши онҳо, ки мувофиқи қонун пешбинӣ гардидааст, ҷудо карда шудааст.

Дар сатри 26 «Маблағҷудокунӣ ба фондҳои гайрибуҷетӣ» ва дар *сатри 27 «Пардохтҳои суғуртавӣ»* сабт карда мешавад: маблағҳои зерине, ки корхона ба андозаи муқарраркардаи қонунгузорӣ мепардозад:

- пардохт ба фонди суғуртаи иҷтимоӣ ;
- пардохт ба фонди шуғли аҳолӣ ;
- пардохт ба фонди ҳифзи иҷтимоии аҳолӣ ва ба дигар фондҳои иҷтимоии ғайрибуҷетӣ.

Дар сатри 28 «Андозу пардохтҳое, ки ба арзии аслии маҳсулот (кор ва хизматрасонӣ) дохил карда мешаванд» сабт карда мешавад: маълумот дар бораи ҳар гуна андоз ва пардохтҳо, ки ба фаъолияти истеҳсолӣ ғайр аз андозҳои маҳсулот ва андозҳои даромад вобастаанд:

- андозҳои вобаста ба истеҳсоли мол ва хизматгузорӣ, ки корхона мепардозад;
- андозҳое, ки корхона барои истифодай заҳараҳои меҳнатӣ мепардозад;
- андоз аз фурӯши сӯзишворӣ ва маводи молиданӣ;
- андоз аз воситаҳои нақлиёти шахсони ҳуқуқӣ;
- андоз аз эълонҳо;
- андоз аз истифодакунандагони роҳҳои автомобигард;
- пардохтҳои маъмурӣ ва муҳрпулӣ.

Дар сатри 29 «Дигар харочотҳое, ки ба арзии аслий дохил мешаванд» ҳамаи дигар харочоте, ки ба харочотҳои дар боло зикршуда дохил нашудаанд, навишта мешаванд.

Дар сатри 30 «Чамъи хароҷотҳо» (чамъи сатрҳои аз 12 то 29) дарҷ ёфтаанд, аз он хароҷоти таъмири асосӣ: биноҳо ва иншоот, монину дастгоҳҳо сабт карда машавад.

Дар фасли III «Ёрии пулӣ ва андозҳои вобаста ба фаъолияти ҷорӣ» пардохтҳои ройгони аз тарафи давлат додашуда ва маблағи андозҳои басташудаи давлат, сабт карда мешавад.

Дар фасли IV «Захираҳои воситаҳои моддии гардон» захираҳои истеҳсолии корхона (ташкилот) дар оғоз ва охири сол аз рӯи намудҳои он сабт мешаванд.

Дар фасли V «Шумораи кормандон» сабт карда мешавад. Шумораи миёнаи кормандон барои ҳисоб кардани музди меҳнат дар соли ҳисоботӣ, умумӣ ва аз онҳо, аз рӯи намуди фаъолияти асосӣ, дарҷ мёбанд.